

NATIONAL NEWS BULLETIN (ODIA)

07th July - 2025

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ସତ୍ୟବ୍ରତ ବେହୁରା

ମୁଖ୍ୟ ସମ୍ବାଦ

- ବ୍ରିକ୍ସ ଶିଖର ସମ୍ମିଳନୀରେ ଭାରତ-ମାଲେସିଆ ରଣନୈତିକ ସହଭାଗିତା ନେଇ ଆଲୋଚନା କଲେ ପ୍ରଧାନମନ୍ତ୍ରୀ ।
- ବ୍ରିକ୍ସରେ ସଦସ୍ୟ ରାଷ୍ଟ୍ରମାନଙ୍କ ସହ ଆଲୋଚନାରେ ଦୀର୍ଘ ସମୟ ଆର୍ଥିକ ସ୍ଥିରତା ଉପରେ ପ୍ରଧାନମନ୍ତ୍ରୀଙ୍କ ଗୁରୁତ୍ଵାରୋପ ।
- ଅମରନାଥ ଯାତ୍ରା ନିମନ୍ତେ କଡ଼ା ସୁରକ୍ଷା ମଧ୍ୟରେ ଯାତ୍ରା ଆରମ୍ଭ କଲେ ୮ ହଜାର ୬୦୫ ଜଣ ଶ୍ରଦ୍ଧାଳୁ ।
- ଶ୍ରୀକ୍ଷେତ୍ର ପୁରୀରେ ଆଜି ଅନୁଷ୍ଠିତ ହେବ ଶ୍ରୀଜିଉଙ୍କ ଅଧରପଣା ନୀତି ।

ଏବଂ

- ଆଶ୍ଚର୍ଯ୍ୟନ-ତେନ୍ଦୁଲକର ଟ୍ରଫିର ଦ୍ଵିତୀୟ ଟେଷ୍ଟରେ ୩୩୬ ରାନ୍ରେ ଇଂଲଣ୍ଡକୁ ପରାସ୍ତ କଲା ଭାରତ ।

ପି.ଏମ୍. - ମାଲେସିଆ କ୍ୟୁବା ବ୍ରିକ୍ସ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ବ୍ରାଜିଲର ରିଓ ଡି ଜେନେରିଓରେ ଅନୁଷ୍ଠିତ ସପ୍ତଦଶ ବ୍ରିକ୍ସ ଶିଖର ସମ୍ମିଳନୀ ଅବସରରେ ମାଲେସିଆ ପ୍ରତିପକ୍ଷ ଅନ୍ତର୍ଗତ ଇବ୍ରାହିମଙ୍କୁ ସାକ୍ଷାତ୍ କରିଛନ୍ତି । ଉଭୟ ନେତା ଭାରତ-ମାଲେସିଆ ବ୍ୟାପକ ରଣନୈତିକ ସହଭାଗିତାର ବିଭିନ୍ନ କ୍ଷେତ୍ରର ପ୍ରଗତି ନେଇ ସମୀକ୍ଷା କରିଛନ୍ତି । ଆଲୋଚନାରେ ପ୍ରତିରକ୍ଷା, ଆତଙ୍କବାଦ, ଶିକ୍ଷା, ବାଣିଜ୍ୟ, ପୁଞ୍ଜିନିବେଶ ଏବଂ ଔଷଧ ଉତ୍ପାଦନ ଭଳି ପ୍ରସଙ୍ଗ ସ୍ଥାନ ପାଇଥିଲା । ଏହି ଅବସରରେ ଉଭୟ ନେତା ଭାରତ-ଆସିଆନ୍ ସହଭାଗିତା ବିଷୟରେ ମଧ୍ୟ ଆଲୋଚନା କରିଥିଲେ । ପହଲଗାମ୍ରେ ଆତଙ୍କବାଦୀ ଆକ୍ରମଣର କଡ଼ା ନିନ୍ଦା କରିଥିବା ମାଲେସିଆ ପ୍ରତିପକ୍ଷକୁ ଶ୍ରୀ ମୋଦି ଧନ୍ୟବାଦ ଜଣାଇଥିଲେ ।

ବ୍ରିକ୍ସ ଶିଖର ସମ୍ମିଳନୀ ଅବସରରେ ଶ୍ରୀ ମୋଦି କ୍ୟୁବା ରାଷ୍ଟ୍ରପତି ମିଗୁଏଲ୍ ତିଆଜ୍ କାନେଲ୍ ବର୍ମୁଡେଜ୍‌ଙ୍କ ମଧ୍ୟ ସାକ୍ଷାତ୍ କରିଛନ୍ତି । ଉଭୟ ନେତା ଭାରତ ଓ କ୍ୟୁବା ମଧ୍ୟରେ ଆର୍ଥିକ ସହଯୋଗ, ଜୈବ ପ୍ରଯୁକ୍ତିବିଦ୍ୟା, ଔଷଧ ଉତ୍ପାଦନ, ଆୟୁର୍ବେଦ ଏବଂ ପାରମ୍ପରିକ ଔଷଧ, ଡିଜିଟାଲ୍ ଭିଡିଓମି ଓ ୟୁ.ପି.ଆଇ. ଏବଂ କ୍ଷମତା ସୁଦୃଢ଼ୀକରଣ ଉପରେ ଆଲୋଚନା କରିଥିବା ଜଣାପଡ଼ିଛି । ଏ ସମ୍ପର୍କରେ ଏକ ରିପୋର୍ଟ :

Voice (Bricksd Summit) :.....

ପି.ଏମ୍. - ଆଉଟ୍‌ରିଚ୍ ସେସନ୍

ସପ୍ତଦଶ ତ୍ରିକ୍ଷ ଶିଖର ସମ୍ମିଳନୀରେ ତ୍ରିକ୍ଷ ସଦସ୍ୟ ରାଷ୍ଟ୍ର, ଅଂଶୀଦାର ଏବଂ ଅନ୍ୟ ନିମନ୍ତ୍ରିତ ବ୍ୟକ୍ତିଙ୍କ ସହ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଲୋଚନାରେ ଅଂଶଗ୍ରହଣ କରିଛନ୍ତି । ଆଲୋଚନାର ବିଷୟବସ୍ତୁ ଥିଲା “ବହୁପାର୍ଶ୍ଵିକତା, ଅର୍ଥନୈତିକ ଆର୍ଥିକ ବ୍ୟାପାର ଏବଂ କୃତ୍ରିମ ବୁଦ୍ଧିମତ୍ତା ସୁଦୃଢ଼ୀକରଣ” । ଆଲୋଚନାରେ ଅଂଶଗ୍ରହଣ କରି ଶ୍ରୀ ମୋଦି କହିଛନ୍ତି, ବିଶ୍ଵସ୍ତରୀୟ ସହଯୋଗ କ୍ଷେତ୍ରରେ ତ୍ରିକ୍ଷ ଗୁରୁତ୍ଵପୂର୍ଣ୍ଣ ଭୂମିକା ନିବାହ କରୁଛି । ଶ୍ରୀ ମୋଦି ଆବଶ୍ୟକତା ଅନୁଯାୟୀ ପ୍ରକଳ୍ପଗୁଡ଼ିକ ଚୟନ କରିବା ଏବଂ ଦୀର୍ଘ ସମୟ ଲାଗି ଯେଉଁ ଆର୍ଥିକ ସ୍ଥିରତା ଦୃଢ଼ ରଖାଯାଇପାରିବ, ତାହା ଉପରେ ଗୁରୁତ୍ଵାରୋପ କରିଥିଲେ । ପ୍ରଧାନମନ୍ତ୍ରୀ କୃଷି-ଜୈବ ପ୍ରଯୁକ୍ତିବିଦ୍ୟା, ଡିଜିଟାଲ୍ ଶିକ୍ଷା କ୍ଷେତ୍ରରେ ଭାରତର ଭୂମିକା ସମ୍ପର୍କରେ ଆଲୋଚନା କରିଥିଲେ । ଭାରତରେ ତ୍ରିକ୍ଷ ବିଜ୍ଞାନ ଏବଂ ଗବେଷଣା ସଂଗ୍ରହାଳୟ ପ୍ରତିଷ୍ଠା ଲାଗି ଶ୍ରୀ ମୋଦି ଆହ୍ଵାନ ଦେଇଛନ୍ତି ।

ଅନ୍ୟପକ୍ଷରେ ଆସନ୍ତାବର୍ଷ ଭାରତ ଆୟୋଜନ କରିବାକୁ ଥିବା ‘କୃତ୍ରିମ ବୁଦ୍ଧିମତ୍ତା ପ୍ରଭାବ’ ଶୀର୍ଷକ ସମ୍ମିଳନୀରେ ଯୋଗଦେବା ଲାଗି ତ୍ରିକ୍ଷ ସଦସ୍ୟମାନଙ୍କୁ ଆମନ୍ତ୍ରଣ କରିଥିଲେ ।

ବିହାର - ବୈଷ୍ଟବ

ରେଳମନ୍ତ୍ରୀ ଅଶ୍ୱିନୀ ବୈଷ୍ଟବ ଆଜି ବିହାର ଗସ୍ତରେ ଯିବେ । ସେ ସମସ୍ତିପୁର ଜିଲ୍ଲାର କର୍ପୁରୀ ଗ୍ରାମ ରେଳଷ୍ଟେସନ୍ରେ ୧୭ କୋଟି ଟଙ୍କାରୁ ଅଧିକ ମୂଲ୍ୟର ବିଭିନ୍ନ ପ୍ରକାରର ଉଦ୍‌ଘାଟନ କରିବେ । ସୋନପୁର ରେଳ ମଣ୍ଡଳର ବାଣିଜ୍ୟିକ ପରିଚାଳକ ରୌଶନ କୁମାର କହିଛନ୍ତି, ରେଳମନ୍ତ୍ରୀ ୩ କୋଟି ୩୦ ଲକ୍ଷ ଟଙ୍କା ବ୍ୟୟରେ କର୍ପୁରୀ ଗ୍ରାମ ରେଳଷ୍ଟେସନ୍ର ଉନ୍ନତୀକରଣ ପାଇଁ ଶିଳାନିଧି କରାଯିବ । ଏଥିସହିତ ୧୪ କୋଟି ଟଙ୍କା ବ୍ୟୟରେ ଏକ ଅଣ୍ଟରପାସ୍ ମଧ୍ୟ ଭିଡିପ୍ରସ୍ତର ସ୍ଥାପନ କରିବେ । କାର୍ଯ୍ୟକ୍ରମରେ କେନ୍ଦ୍ର କୃଷି ରାଷ୍ଟ୍ରମନ୍ତ୍ରୀ ରାମନାଥ ଠାକୁର ଯୋଗଦେବେ ।

ଅମରନାଥ ଯାତ୍ରା

ଅମରନାଥ ଯାତ୍ରା ନିମନ୍ତେ କଡ଼ା ସୁରକ୍ଷା ବ୍ୟବସ୍ଥା ମଧ୍ୟରେ ଷଷ୍ଠ ବ୍ୟାଚ୍ରେ ୮ ହଜାର ୬୦୫ ଜଣ ଶ୍ରଦ୍ଧାଳୁ ଜମ୍ମୁରୁ ଯାତ୍ରା ଆରମ୍ଭ କରିଛନ୍ତି । ସେହିସବୁ ତୀର୍ଥଯାତ୍ରୀ ଭଗବତୀ ନଗର ଯାତ୍ରାନିବାସ ମୂଳ ଶିବରୁ କାଶ୍ମୀର ଉପତ୍ୟକାକୁ ଯାତ୍ରାପାଇଁ ବାହାରିଛନ୍ତି । ଆଜି ସକାଳେ ତୀର୍ଥଯାତ୍ରୀମାନେ ୩୭ ୨ଟି ଗାଡ଼ିରେ ଯାଇଛନ୍ତି । ସେମାନଙ୍କ ମଧ୍ୟରେ ୬ ହଜାର ୪୮୬ ଜଣ

ପୁରୁଷ, ୧ ହଜାର ୮୨୬ ଜଣ ମହିଳା, ୪୨ ଜଣ ଶିଶୁ, ୨୧୬ ଜଣ ସାଧୁ
ଓ ୩୫ ଜଣ ସାଧ୍ୱୀ ଅଛନ୍ତି । ସେମାନଙ୍କ ମଧ୍ୟରୁ ୩ ହଜାର ୪୮୬ ଜଣ
ଶ୍ରଦ୍ଧାଳୁ ବାଲତାଳ ମୂଳ ଶିବିରରୁ ଯାତ୍ରା ଆରମ୍ଭ କରିଥିବାବେଳେ ୫ ହଜାର
୧୧୯ ଜଣା ପହଲଗାମ ମୂଳ ଶିବିରରୁ ଯାତ୍ରା ଆରମ୍ଭ କରିଥିବା
ଜଣାପଡ଼ିଛି ।

ଅଧରପଣା

ଶ୍ରୀକ୍ଷେତ୍ର ପୁରୀରେ ରଥାରୁଡ଼ ଶ୍ରୀଜୀଉଙ୍କର ଆଜି ଅଧରପଣା ନୀତି
ଅନୁଷ୍ଠିତ ହେବ । ପରମ୍ପରା ଅନୁଯାୟୀ ତିନିଠାକୁରଙ୍କ ରଥଉପରେ ୩ଟି
ଲେଖାଏଁ ୯ ହାଣ୍ଡି ଅଧରପଣା ଭୋଗ ଲାଗି ହେବ । ରଥଉପରେ ମଧ୍ୟାହ୍ନ
ଧୂପ ଶେଷ ହେବା ପରେ ଏଥିପାଇଁ ପ୍ରସ୍ତୁତି ଆରମ୍ଭ ହେବ ବୋଲି
ଜଣାପଡ଼ିଛି । ଠାକୁରଙ୍କ ଭୋଗ ଲାଗି ହେବା ପରେ ପଣା ହାଣ୍ଡିଗୁଡ଼ିକୁ ଭାଙ୍ଗି
ଦିଆଯିବାର ପରମ୍ପରା ରହିଛି ।

ସୁତନାଯୋଗ୍ୟ ରଥାରୁଡ଼ ଠାକୁରଙ୍କର ଗତକାଳି ସୁନାବେଶ ଅନୁଷ୍ଠିତ
ହୋଇଥିଲା । ରାତି ୧୨ଟାରେ ଶ୍ରୀଜୀଉଙ୍କ ଶ୍ରୀଅଙ୍ଗରୁ ସୁନା ଅଳଙ୍କାର ବାହାର
କରାଯାଇ ବଡ଼ସିଂହାର ବେଶ ଓ ଭୋଗଲାଗି ସହ ମଇଲମ ଏବଂ ମହାସ୍ନାନ
କରାଯାଇ ହରିଶୟନ ନୀତି ଅନୁଷ୍ଠିତ ହୋଇଥିଲା ।

ସୁରିନାମ୍ - ନିୟୁ ପ୍ରେସିଡେଣ୍ଟ

ସୁରିନାମ୍‌ର ସଂସଦ ଗତକାଲି ଦକ୍ଷିଣ ଆମେରିକୀୟ ଦେଶର ପ୍ରଥମ ମହିଳା ରାଷ୍ଟ୍ରପତି ଭାବେ ଜେନିଫର୍ ସାଇମନ୍‌ଙ୍କୁ ନିର୍ବାଚିତ କରିଛି । ପେସାରେ ଜଣେ ଡାକ୍ତର ତଥା ପୂର୍ବତନ ସଂସଦ ସାଇମନ୍‌ଙ୍କୁ ଶାସକ ଏବଂ ବିରୋଧୀ ଦଳ ସମର୍ଥନ କରିଛନ୍ତି । ଚଳିତ ବର୍ଷ ମଇ ୨୫ ତାରିଖରେ ଅନୁଷ୍ଠିତ ସଂସଦୀୟ ନିର୍ବାଚନରେ ସାଇମନ୍‌ଙ୍କ ପ୍ରତିଦ୍ୱନ୍ଦ୍ୱୀ ନ୍ୟାସନାଲ୍ ଡେମୋକ୍ରାଟିକ୍ ପାର୍ଟି ୧୮ଟି ଆସନ ପାଇଥିବାବେଳେ ବର୍ତ୍ତମାନର ରାଷ୍ଟ୍ରପତି ଚାନ୍ ସାଣ୍ଟୋଶ୍ଟ୍‌ଙ୍କ ପ୍ରୋଗ୍ରେସିଭ୍ ରିଫର୍ମ୍ ପାର୍ଟି ୧୭ଟି ଆସନ ଅକ୍ରିଆର କରିଛି । ଅନ୍ୟ ଦଳଗୁଡ଼ିକ ୧୬ଟି ଆସନ ପାଇଛନ୍ତି ।

ସୂଚନାଯୋଗ୍ୟ, ସୁରିନାମ୍‌ର ରାଷ୍ଟ୍ରପତି ପରୋକ୍ଷ ଭାବେ ନିର୍ବାଚିତ ହୋଇଥା'ନ୍ତି । ସାଧାରଣ ନିର୍ବାଚନ ପରେ ଜାତୀୟ ଆସେମ୍ବ୍ଲିର ସଦସ୍ୟମାନେ ରାଷ୍ଟ୍ରପତିଙ୍କୁ ଭୋଟ୍ ଦିଅନ୍ତି ଓ ଏଥିରେ ଜିତିବାପାଇଁ ଜଣେ ପ୍ରାର୍ଥୀଙ୍କୁ ଦୁଇ-ତୃତୀୟାଂଶ ସଂଖ୍ୟାଗରିଷ୍ଠତା ହାସଲ କରିବାକୁ ପଡ଼ିଥାଏ ।

ଇସ୍ରାଏଲ୍-ହମାସ ଟକ୍ସ

ଇସ୍ରାଏଲ୍ ଓ ହମାସ ମଧ୍ୟରେ କତାର୍‌ଠାରେ ଅସ୍ତବିରତି ଆଲୋଚନାର ପ୍ରଥମ ପର୍ଯ୍ୟାୟରେ କୌଣସି ନିଷ୍ପତ୍ତି ହୋଇପାରି ନାହିଁ । ଗତକାଲି ଦୋହାଠାରେ ହୋଇଥିବା ଆଲୋଚନାରେ ବନ୍ଧକମାନଙ୍କୁ ମୁକ୍ତି ଓ ଅସ୍ତବିରତି ଲାଗି ଆଲୋଚନା ହୋଇଥିଲା । ପ୍ରାୟ ୬ ମାସ ପୂର୍ବେ ଆମେରିକା ରାଷ୍ଟ୍ରପତି ଡୋନାଲ୍ଡ୍ ଟ୍ରମ୍ପ ନିଜ ପଦକୁ ଫେରିବା ପରେ ଆଲୋଚନା ଆରମ୍ଭ ହୋଇଥିଲା । ଇତିମଧ୍ୟରେ ଇସ୍ରାଏଲ୍ ପ୍ରଧାନମନ୍ତ୍ରୀ ବେଞ୍ଜାମିନ୍ ନେତାନ୍ୟାହୁ ଓ ଶିଂଟନ୍ ଯାତ୍ରା ପୂର୍ବରୁ କହିଛନ୍ତି, ଇସ୍ରାଏଲ୍ ପକ୍ଷରୁ ଆଲୋଚକମାନଙ୍କୁ ନିଜର ସର୍ତ୍ତ ଅନୁଯାୟୀ ଅସ୍ତବିରତି ରୁକ୍ତି ହାସଲ କରିବା ନିମନ୍ତେ ନିର୍ଦ୍ଦେଶ ଦିଆଯାଇଛି । ସେ କହିଛନ୍ତି, ରାଷ୍ଟ୍ରପତି ଶ୍ରୀ ଟ୍ରମ୍ପଙ୍କ ସହ ତାଙ୍କର ସାକ୍ଷାତ ଅସ୍ତବିରତି ଆଲୋଚନାକୁ ଆଗମୁ ବଢ଼ାଇବ ବୋଲି ସେ ଆଶାବାଦୀ ଅଛନ୍ତି । ଶ୍ରୀ ନେତାନ୍ୟାହୁ କହିଛନ୍ତି, ହମାସଦ୍ୱାରା ବନ୍ଧକମାନଙ୍କୁ ଶୀଘ୍ର ମୁକ୍ତି କରିବା ଏହି ଆଲୋଚନାର ମୁଖ୍ୟ ଉଦ୍ଦେଶ୍ୟ । ଅନ୍ୟପକ୍ଷରେ ଟ୍ରମ୍ପଙ୍କ ବିବୃତ୍ତି ପରେ ଇସ୍ରାଏଲ୍ ୨୦ ଦିନିଆ ଅସ୍ତବିରତିକୁ ରୁଢ଼ାନ୍ତ ରୂପ ଦେବାଲାଗି ସର୍ତ୍ତାବଳୀରେ ସମ୍ମତି ପ୍ରକାଶ କରିଥିବା ଜଣାପଡ଼ିଛି ।

ଟେକ୍ସାସ - ପୁଣି ଟୋଲ୍ସ

ଆମେରିକାର ଟେକ୍ସାସରେ ଉତ୍ତର ବନ୍ୟାରେ ୨୮ ଜଣ ଶିଶୁଙ୍କ ସମେତ ୮୦ ଜଣଙ୍କର ମୃତ୍ୟୁ ହୋଇଛି । ଗୁଆ-ଡାଲୁପ ନଦୀ ନିକଟରେ ଏକ ଗ୍ରୀଷ୍ମକାଳୀନ ଶିବିରରୁ ନିଖୋଜ ହୋଇଥିବା ୧୧ ଜଣ ଝିଅ ଓ ସେମାନଙ୍କ ପରାମର୍ଶଦାତାଙ୍କୁ ଠାବ କରିବା ଲାଗି ଯୁଦ୍ଧକାଳୀନ ଭିତ୍ତିରେ ଉଦ୍ଧାର କାର୍ଯ୍ୟ ଜାରି ରହିଛି । ମୁଷଳଧାରୀରେ ବର୍ଷା ହେବାଯୋଗୁଁ ସେହି ନଦୀରେ ପ୍ରବଳ ବନ୍ୟା ସୃଷ୍ଟି ହୋଇଥିଲା । ସୂଚନା ଅନୁଯାୟୀ, ଏହି ବନ୍ୟାରେ ୨୮ ଜଣ ଶିଶୁଙ୍କ ସମେତ ୬୮ ଜଣଙ୍କ ମୃତଦେହ ମିଳିଛି । ଅନ୍ୟପକ୍ଷରେ ଆମେରିକାର ଅନ୍ୟାନ୍ୟ ସ୍ଥାନରେ ୧୨ ଜଣଙ୍କ ମୃତଦେହ ଉଦ୍ଧାର କରାଯାଇଛି । ସୂଚନା ଅନୁଯାୟୀ, ଶିବିରର ମାଲିକ ଏବଂ ନିର୍ଦ୍ଦେଶକଙ୍କର ମଧ୍ୟ ମୃତ୍ୟୁ ହୋଇଥିବା ଜଣାପଡ଼ିଛି । ଗତକାଳି ସୁଦ୍ଧା ୮୫୦ରୁ ଅଧିକ ଲୋକଙ୍କୁ ଉଦ୍ଧାର କରାଯାଇଥିବାବେଳେ ମୋଟ୍ କେତେ ଜଣ ନିଖୋଜ ଅଛନ୍ତି, ତାହା ଜଣାପଡ଼ି ନାହିଁ । ବର୍ଷା ଏବଂ ଖରାପ ପାଗ ସତ୍ତ୍ୱେ ଆମେରିକାର ତଟରକ୍ଷା ବାହିନୀ ଉଦ୍ଧାର କାର୍ଯ୍ୟ ଜାରି ରଖିଛି । ରାଷ୍ଟ୍ରପତି ଡୋନାଲ୍ଡ ଟ୍ରମ୍ପ୍ ଏଭଳି ବିପର୍ଯ୍ୟୟକୁ ଦୃଷ୍ଟିରେ ରଖି ଏକ ଘୋଷଣାମାମାରେ ସ୍ୱାକ୍ଷର କରିଛନ୍ତି । ଫଳରେ ବିଭିନ୍ନ ଅଞ୍ଚଳରେ ବନ୍ୟା ବିପ୍ଳବ ଯୋଗୁଁ ଉଦ୍ଧାର କାର୍ଯ୍ୟ ଆହୁରି ତ୍ୱରାନ୍ୱିତ ହୋଇପାରିବ ।

ସ୍ଵାଚ୍ଛନ୍ଦ ରାଜସ୍ଵ

ଏକ୍ସ‌କ୍ସ‌ନ‌ଠାରେ ପ୍ରଥମ ଥରପାଇଁ ଟେକ୍ସ ବିଜୟ ସହ ଅନ୍ୟାନ୍ୟ କ୍ରୀଡ଼ା ପ୍ରତିଯୋଗିତାରେ ଭାରତୀୟ ଖେଳାଳିଙ୍କ ସଫଳତା ସମ୍ପର୍କରେ ଏକ ରିପୋର୍ଟ :

ବର୍ମିଂହାମ୍‌ରେ ଏକ୍ସ‌କ୍ସ‌ନ ଷ୍ଟାଡ଼ିୟମ୍‌ରେ ଆଣ୍ଟର୍ସନ-ଡେଲୁଲ୍‌କର ଟ୍ରଫିର ଦ୍ଵିତୀୟ କ୍ରିକେଟ ଟେକ୍ସରେ ଭାରତ ଇଂଲଣ୍ଡକୁ ୩୩୬ ରନ୍‌ରେ ପରାସ୍ତ କରିଛି । ଏହି ବିଜୟ ସହ ଟେକ୍ସ ସିରିଜ୍ ୧-୧ରେ ସମାପ୍ତ ରହିଛି । ୫୮ ବର୍ଷ ପରେ ଭାରତ ପ୍ରଥମ ଥରପାଇଁ ବର୍ମିଂହାମ୍‌ରେ ଟେକ୍ସମ୍ୟାଚ୍‌ରେ ବିଜୟ ଲାଭ କରିଛି । ବର୍ଷାସତ୍ତ୍ଵେ ପଞ୍ଚମ ଦିନର ଖେଳ ୧ ଘଣ୍ଟା ୪୦ ମିନିଟ୍ ବିଳମ୍ବ ହୋଇଥିଲେ ମଧ୍ୟ ଭାରତୀୟ ବୋଲର୍ମାନେ ଆୟୋଜକ ଇଂଲଣ୍ଡର ୬ଟି ଡ୍ଵିକେଟ୍ ଅକ୍ରିଆର କରିବାରେ ସକ୍ଷମ ହୋଇଥିଲେ । ଆକାଶଦୀପ ଏହି ଟେକ୍ସରେ ମୋଟ୍ ୧୦ଟି ଡ୍ଵିକେଟ୍ ଅକ୍ରିଆର କରିଥିଲେ । ୧୯୮୬ରେ ଚେତନ ଶର୍ମାଙ୍କ ପରେ ଆକାଶଦୀପ ଇଂଲଣ୍ଡରେ ଏହି ସଫଳତା ହାସଲ କରିବାରେ ଦ୍ଵିତୀୟ ଭାରତୀୟ ବୋଲର୍ ହୋଇଛନ୍ତି । ସେ ପ୍ରଥମ ଇନିଙ୍ଗ୍‌ସରେ ୪ଟି ଏବଂ ଦ୍ଵିତୀୟ ଇନିଙ୍ଗ୍‌ସରେ ୬ଟି ଡ୍ଵିକେଟ୍ ନେଇଥିଲେ । ସେହିପରି ମହମ୍ମଦ ଶିରାଜ୍ ପ୍ରଥମ ଇନିଙ୍ଗ୍‌ସରେ ୬ଟି ଏବଂ ଦ୍ଵିତୀୟ ଇନିଙ୍ଗ୍‌ରେ ଗୋଟିଏ ଡ୍ଵିକେଟ୍ ନେଇଥିଲେ ।

ଏହି ଟେଣ୍ଡ ମ୍ୟାଟ୍ର ପ୍ରଥମ ଇନିଟ୍‌ସରେ ୨ ଶହ ଅଣସ୍ତରି ଏବଂ ଦ୍ଵିତୀୟ ଇନିଟ୍‌ସରେ ୧୬୧ ରନ୍ ସହିତ ଭାରତକୁ ୬୦୮ ରନ୍‌ର ଏକ ବଡ଼ ଲକ୍ଷ୍ୟ ହାସଲ କରିବାରେ ସହାୟକ ହୋଇଥିଲା । ଶୁଭମନ୍ ଗିଲ୍‌ଙ୍କୁ ଶ୍ରେଷ୍ଠ ଖେଳାଳି ଭାବେ ବିବେଚିତ କରାଯାଇଛି । ଚଳିତ ମାସ ୧୦ ତାରିଖରେ ଲଡ଼୍‌ସରେ ଆଣ୍ଟର୍ସନ-ଡେଲୁଲ୍‌କର ଟ୍ରଫିର ତୃତୀୟ ଟେଣ୍ଡମ୍ୟାଟ୍ର ଅନୁଷ୍ଠିତ ହେବ ।

ବେଙ୍ଗିରେ ଅନୁଷ୍ଠିତ ଏସୀୟ ପାରା ଚିରନ୍ଦାଜୀ ଚାମ୍ପିୟନ୍‌ସିପରେ ହରବିନ୍ଦର ସିଂହ ୨ଟି ସ୍ଵର୍ଣ୍ଣପଦକ ଜିତି ଭାରତକୁ ପଦକ ତାଲିକାରେ ଦ୍ଵିତୀୟ ସ୍ଥାନ ଦେବାରେ ସଫଳ ହୋଇଛନ୍ତି । ପ୍ରଥମ ସ୍ଥାନରେ ଚୀନ୍ ରହିଛି । ଭାରତ ଏହି ଚାମ୍ପିୟନ୍‌ସିପରେ ୩ଟି ସ୍ଵର୍ଣ୍ଣ, ୩ଟି ରୌପ୍ୟ ଏବଂ ୩ଟି କାଂସ୍ୟ ପଦକ ହାସଲ କରିଛି । ହରବିନ୍ଦର ସିଂହ ରିକର୍ଡ ପୁରୁଷ ଯୋଗ୍ୟତା ପର୍ଯ୍ୟାୟରେ ୬୬୩ ପଏଣ୍ଟ୍ ସହ ନୂଆ ରେକର୍ଡ୍ ସ୍ଥାପନ କରିଛନ୍ତି । ସେ ଭାବନା'ଙ୍କ ସହିତ ରିକର୍ଡ୍ ଓପନ୍ ମିକ୍ସଡ ଦଳୀୟ ଇଭେଣ୍ଟରେ ପ୍ରଥମ ସ୍ଵର୍ଣ୍ଣ ଜିତିଥିବାବେଳେ ରିକର୍ଡ୍ ପୁରୁଷ ଓପନ୍ ଟାଇଟଲରେ ଆଉ ଏକ ସ୍ଵର୍ଣ୍ଣ ପଦକ ଜିତିଥିଲେ । ଭାରତର ମହିଳା କମ୍ପାଉଣ୍ଡ ଦଳର ଶୀତଳ ଦେବୀ ଏବଂ ଜ୍ୟୋତି ମଧ୍ୟ ଚୀନ୍‌ର ଲୁ ଝାଙ୍ଗ୍ ଏବଂ ଜିଙ୍ଗ୍ ଝାଓ'ଙ୍କୁ ପରାସ୍ତ କରି ସ୍ଵର୍ଣ୍ଣପଦକ ଜିତିଛନ୍ତି ।

ବିଶ୍ଵ ବକ୍ସିଂ ପ୍ରତିଯୋଗିତାରେ କାଜାଖସ୍ତାନର ଅସ୍ତାନାଠାରେ ଭାରତୀୟ ମହିଳା ଅଲିମ୍ପିକ୍ସ କ୍ରୀଡ଼ାବିତ୍ ଜୈସମିନ୍ ଲାୟୋରିଆ, ସାକ୍ସି ଏବଂ ନୁପୁର

ବିଭିନ୍ନ ଓଜନ ବର୍ଗରେ ସ୍ଵର୍ଣ୍ଣପଦକ ଜିତିଛନ୍ତି । ଏଥିରେ ଭାରତ ଗୀତି ସ୍ଵର୍ଣ୍ଣ,
୫ଟି ରୌପ୍ୟ ଓ ଗୀତି କାଂସ୍ୟ ପଦକ ହାସଲ କରିଛନ୍ତି ।

ଓସଲତନ୍ ଟେନିସରେ ଭାରତର ଯୁକି ଭାସ୍ତି ଆମେରିକୀୟ ଯୋଡ଼ି
ରବର୍ଟ ଗାଲଡ଼େ ଆଜି ପୁରୁଷ ଡବଲ୍ସ ତୃତୀୟ ପର୍ଯ୍ୟାୟରେ ଅବତୀର୍ଣ୍ଣ
ହେବେ । ଏହି ପ୍ରତିଯୋଗିତାରେ ଭାରତର ଏକମାତ୍ର ଖେଳାଳି ଭାବେ ଭାସ୍ତି
ଖେଳ ଜାରି ରଖିଛନ୍ତି । କାର୍ଲୋସ୍ ଆଲକାରାଜ ଏବଂ ଆରିନା ସାବାଲେଙ୍କା
କ୍ୱାର୍ଟର ଫାଇନାଲରେ ପହଞ୍ଚିଛନ୍ତି ।

ଆକାଶବାଣୀ ସମ୍ବାଦ ବିଭାଗ ପାଇଁ ମୁଁ ମଲୟ ରଞ୍ଜନ ମିଶ୍ର ।
